

## حالات و واقعات

مولانا محمد فیق شنواری \*

# دینی مدارس کے فضلا کا یورپی ممالک کا مطالعاتی دورہ

## مختصر روداد اور تاثرات

جمنی کی ایفرٹ یونیورسٹی کی طرف سے دینی مدارس کے طلبہ کے بعد وہاں کے ایک تحقیقی ادارے میکس پلانک فاؤنڈیشن (Planck-Max Foundation) کی دعوت پر دینی مدارس کے فضلا بھی یورپ کے دورہ سے ہوائے ہیں۔ اس دورے کی مختصر روداد، تاثرات اور اس کے انتظام و انصرام کے بارے چند گزارشات پیش کی جاتی ہیں۔

### میکس پلانک فاؤنڈیشن کا تعارف اور دورے کا مقصد

سب سے پہلے میکس پلانک سوسائٹی کے بارے میں جانا ضروری ہے۔ دوسری جگہ عظیم کے نتیجے میں جمنی، سکھنے کے بعد جب دوبارہ لڑکھراتے وجود کے ساتھ ابھرنے لگا تو مختلف شعبوں میں حکومت کو رہنمائی فراہم کرنے کی خاطر 1948ء میں اس ادارے کو قائم کیا گیا اور اس سے پہلے 1911ء میں قائم ہونے والا ادارہ Kaiser Wilhelm Society بھی اس میں ختم کر دیا گیا۔ کارکردگی اور کام کے معیار کی بدولت میکس پلانک اس وقت ایک ادارے کی شکل میں ایک عمارت کے اندر مخصوص نہیں بلکہ جمنی سے باہر دیگر یورپی ممالک اور امریکہ تک اس کا دائرہ وسیع ہو چکا ہے اور اس وقت سو سے زائد ادارے اس سوسائٹی کے زیرگرانی کام کر رہے ہیں۔ ان سب اداروں کو تین بنیادی شعبوں میں تقسیم کیا گیا ہے: میڈیکل سائنسز، یکمئی و ٹیکنالوجی اور ہیومنیٹیز۔ پھر ہر کلیئری میں مزید کئی ادارے کام کر رہے ہیں۔ یہ تمام ادارے انتظامی طور پر ایک دوسرے سے آزاد ہیں اور سوائل کی فراہمی میں اپنی مدد آپ کے تحت رہتی ہے۔ لیکن ان سب کا معیار میکس پلانک سوسائٹی کی سطح پر برقرار رکھنے کے لیے ان سب کی کڑی گرانی ہوتی رہتی ہے۔ Kaiser Wilhelm Institute for Comparative Public Law and International Law کے تحت 1924ء میں Kaiser Wilhelm Institute for Comparative Public Law and International Law کے نام سے ایک ادارہ قائم کیا گیا تھا۔ 1948ء میں یہ ادارہ بھی میکس پلانک میں ختم ہو گیا جس کا نام Max Planck Institute for Comparative Public Law and International Law پڑ گیا جسے مختصر کر کے میکس پلانک فار انٹریشنل لاء (MPIL) کہی کہا جاتا ہے۔ اس کا دفتر ہائیڈلبرگ یونیورسٹی کے نیو کمپس میں قائم ہے اور اس کے

\* ایل ایل ایم اسکالر، بین الاقوامی اسلامی یونیورسٹی، اسلام آباد

اجلasant بھی اسی یونیورسٹی کے لاسکول میں ہی منعقد ہوتے رہتے ہیں۔ میکس پلائک فارمنٹریشنل پیس اینڈ روپ آف لا (MPIL) کے کچھ لوگوں نے 2013ء میں ایک نیا ادارہ Max-Planck Foundation for International Peace and the Rule of Law (جس کی طرف آگے میکس پلائک فارمنٹریشن کے الفاظ کے ساتھ اشارہ کیا جائے گا) قائم کیا۔ اس ادارے کا بنیادی مقصد کسی بھی ملک کے لیے دستور سازی یا آئین میں تراجم و اصلاحات لانے یا کسی بھی مسئلے سے متعلق قانون سازی میں تعاون مہیا کرنا ہے۔ دینی مدارس کے لیے ورکشپ اور جمیں کے دورے کا انتظام اسی میکس پلائک فارمنٹریشن نے کیا تھا۔

ایک دور دراز اور خوش حال ملک کے ادارے کا پاکستان کے ستم زدہ اداروں کے تعلیم یافتگاں کے ساتھ مل بیٹھنے سے آخر کیا مقصد ہو سکتا ہے؟ اس کی وجہ یہ تھی کہ اس وقت دہشت گردی بلاشبہ ایک بین الاقوامی مسئلہ ہے۔ دوسری طرف عالمی سطح پر اسلام، اسلامی تعلیمات، روایات و اقدار کے مرکز یعنی دینی مدارس اور ان سے نکلنے والے علماء فضلا کے ساتھ اس مسئلے کو پوستہ کرنے کی کوششیں بھی کسی سے ڈھکی جھپی نہیں۔ وطن عزیز میں بھی بین الاقوامی دباؤ کے تحت ہر حکومت مدارس کے بارے میں کوئی نہ کوئی قدم اٹھاتی رہی ہے۔ اس تناظر میں مدارس اور مدارس کے فضلا ملکی و بین الاقوامی دونوں پہلوؤں سے چھان بین اور تحقیق کا موضوع بن گئے جس پر کافی حد تک لکھا گیا اور لکھا جا رہا ہے۔ دیگر اداروں کی طرح اس ادارے نے بھی ایک مستقل پروجیکٹ کی شکل میں اس پروگرام کا آغاز کیا۔ اس دورے کا مقصد بھی یہ بتایا گیا کہ مدارس میں تعلیم و تربیت پانے والے فضلا کے بارے میں میدیا کے پر اپیگنڈا اور دیگر تعصباً اور دین دشمنی پر مبنی نہاد تحقیقی روپوں پر اندھے اعتناد کی بجائے براہ راست ان کے ساتھ بیٹھ کر ان کی سوچ، اندھا، فکر، اور ان کے ہاں صحیح اور غلط میں تمیز کے پیانوں کو دیکھا جائے اور اسی طرح یہ کہ انھیں بین الاقوامی اداروں میں لے جا کر عالمی سطح کے سیاسی و قانونی فیصلوں میں کلیدی کردار ادا کرنے والے لوگوں اور وہاں کے طریقہ کار کا مشاہدہ کرایا جائے تاکہ دنیا کو ان کی حقیقی تصویر اور تعمیر کردار کے بارے میں آگاہ کیا جاسکے۔ مزید یہ کہ بین الاقوامی اداروں اور مدارس کے درمیان ایک براہ راست رابط پیدا ہونے سے ایک دوسرے کو سمجھنے کا موقع میسز ہو گا۔

ظاہر ہے، اتنا بڑا مقصد ایک ہی دورے سے حاصل کرنا اور محض بارہ افراد سے ہزاروں اداروں اور لاکھوں افراد کی سوچ اور ذہنی روپوں کے متعلق جانا مشکل بلکہ ناممکن ہے؛ اسی لئے اس ادارے نے اس کام کو ایک سلسلہ وار پروجیکٹ کے طور پر انجام دینے کا فیصلہ کیا ہے اور یہ اس کا صرف پہلا حصہ تھا۔ اس ادارے کے لوگوں نے یہ بھی مشاہدہ کیا کہ مسلم معاشرے میں عام علاج کی بہبود مفتیان کرام کا اثر زیادہ ہوتا ہے اور عموم اپنے ہر طرح کے مسائل میں انھی سے رہنمائی لیتے ہیں اور انھی کی بتائی ہوئی باتوں (قاوی) پر عمل کرتے ہیں۔ اس لحاظ سے اس پروگرام کا اگلا حصہ سندھیاافتہ مفتیانِ کرام کے لیے ہو گا۔

## پاکستان میں ورکشپ

اس پروگرام کا آغاز بین الاقوامی اسلامی یونیورسٹی اسلام آباد کے ذیلی ادارے شریعہ اکیڈمی کے تعاون سے ایک ورکشپ کے انعقاد سے کیا گیا۔ ملک کے مختلف حصوں سے پانچوں مسالک کے مدارس سے تقریباً پچاس فضلا اس

میں شریک ہوئے۔ تمام فضلا کے رہنے کا انتظام اسلام آباد کے ایک فورسٹار ہوٹل میں کیا گیا اور کلاسز فیصل مسجد کے احاطے میں واقع شریعہ اکیڈمی میں ہوتی رہیں۔

یہاں ایک بات کی وضاحت مناسب ہوگی۔ وہ یہ ہے کہ اکثر لوگوں کو بیشول ہمارے چند شرکا کے، اتنے مہنگے ہوٹلوں میں رہائش نیز بڑے پیمانے پر کیے جانے والے اخراجات سے اس درکشاپ کے مقاصد اور اس ادارے کی نیت پر شک سا ہونے لگا کہ مدارس کے فضلا پر اس قدر اخراجات سے آخر ان کا کیا مقصد ہو سکتا ہے؟ رقم کا ذلتی تاثر یہ ہے کہ اس شک کی وجہ شاید ترقی یافت یوپ کے ایک مضبوط اکانومی پر قائم ملک کے ادارے اور پاکستان جیسے ترقی پذیر ملک کے مدارس کے طرز معاشرت کے درمیان پایا جانے والا فصلہ ہے۔ مدارس کا طرز زندگی کم وسائل پر قائم ہے، پاکستان کے عام شہری کے طرز زندگی سے بھی فروخت ہے۔ میرے خیال میں مالی وسائل سے مالا مال ادارے کے لیے ایک یورپنی ملک میں ایک حساس مسئلے پر درکشاپ پر اتنے اخراجات شایدان کے نقطہ نظر سے معمول کی بات ہے۔

بہرحال پانچ ہفتوں پر مشتمل درکشاپ کو تین حصوں میں تقسیم کیا گیا۔ پہلے دو حصوں میں تمام شرکا کو Public International Law اور Constitutional Law پڑھائے گئے۔ تدریس کی ذمہ داری اٹھانے والے ہر مضمون پر اتحاری سمجھے جانے والے قومی و بین الاقوامی سطح کے مشہور و معروف پروفیسرز نے اٹھائی، جن میں سے بین الاقوامی اسلامی یونیورسٹی کے نائب صدر اور شریعہ اکیڈمی کے سربراہ پروفیسر ڈاکٹر محمد منیر، پروفیسر ڈاکٹر محمد مشتاق احمد نے بین الاقوامی قانون اور فقه السیر کے مضامین پڑھائے، پروفیسر ڈاکٹر عزیز الرحمن، سپریم کورٹ کے سینئر وکیل جناب حامد خان اور پروفیسر ڈاکٹر محمد زید عباسی نے کانٹی ٹیوشل لاء، کانٹی ٹیوشلزم، ان کے اسلامی تعلیمات سے تقالیں اور پاکستان میں دستور سازی کی تاریخ کے مطالعہ کی ذمہ داری اٹھائی۔ ان حضرات کے ساتھ میکس پلائک فاؤنڈیشن کی جانب سے تشریف لائے Dr. Mixmalion Sphor نے ہیمن رائٹس لامفس کا مضمون پڑھایا۔ دو ہفتے کا یہ دورانیہ یقیناً ہمارے لئے خرد افرزوzi اور فگر کی تازہ کاری کا ایک بہترین موقع تھا جس سے سب شرکا نے خوب فائدہ اٹھایا۔

تدریسی دورانیہ ختم ہونے کے بعد ایک ہفتہ کی چھٹی کی سہولت کے ساتھ آخری ہفتے میں ہر شریک کو رس کو ایک موضوع پر دس سے بارہ صفحات پر مشتمل تحقیقی مضمون تیار کر کے پریز ٹینیشن دینے کے لیے کہا گیا۔ ہر شریک کو پریز ٹینیشن کے لیے پہلی منٹ کا وقت دیا گیا، دیگر تمام شرکا کی طرف سے سوالات جوابات کا سلسہ بھی ہوا اور آخر میں پروفیسر ڈاکٹر محمد مشتاق احمد اور میکس پلائک فاؤنڈیشن کے سربراہ Dr. Tillman Roder کی جانب سے اسے مزید بہتر بنانے کے لیے تجاذبیں بھی دی گئیں۔

اس کے بعد دو ہفتے کے وقفے کے ساتھ اپنے مضامین کو تمی شکل دے کر بھیجنے کے لیے کہا گیا اور اس ادارے کے اس کا لرز کی طرف سے تمام مضامین کا جائزہ لینے کے بعد جرمی کے دورے کے لیے بارہ منتخب شرکاء کے ناموں کا اعلان کیا گیا۔ ان بارہ افراد کے اسماء گرامی یہ ہیں:

۱۔ مفتی محمد تاج، فضل جامعہ دارالعلوم کراچی

- مفتی احمد افغان، فاضل جامعہ دارالعلوم کراچی
- ۲ مولا نا محمد صادق کا کڑ، فاضل جامعہ بنوریہ عالمیہ سائنس کراچی
  - ۳ مولا نا محمد عین الدین شاہ جہانی، فاضل دارالعلوم محمد یونیورسٹیہ بھیرہ شریف سرگودھا
  - ۴ مولا نا محمد رفیق شناوری، فاضل جامعہ امدادالعلوم الاسلامیہ پشاور
  - ۵ مولا نا ذیشان حیدر، فاضل جامعہ اشرفیہ لاہور
  - ۶ مولا نا بہرام خان، فاضل جامعہ دارالعلوم کراچی
  - ۷ مولا نا عثمان اکبر، فاضل جامعہ الرشید کراچی
  - ۸ مولا نا محمد شہزاد، فاضل جامعہ نصرۃالعلوم، گوجرانوالہ
  - ۹ مولا ناڈا کٹر نعیم الدین، فاضل دارالعلوم محمد یونیورسٹیہ بھیرہ شریف سرگودھا
  - ۱۰ مولا نا عبد الحمید، فاضل مرکز الدعوۃ السلفیۃ، فیصل آباد
  - ۱۱ مولا نا محمد یوسف، فاضل دارالعلوم محمد یونیورسٹیہ گجرات
  - ۱۲ مولا نا محمد یوسف، فاضل دارالعلوم محمد یونیورسٹیہ گجرات

### جمنی میں ورکشاپ

ای میل کے ذریعے ہمیں پاسپورٹ لے کر جمنی ایمیٹی جانے، ویزا لے کر فلاٹیٹ کی تاریخ اور وہاں کی تمام مصروفیات کی ترتیب سے متعلق معلومات ملتی رہیں۔ ویزا لینے کے بعد کراچی، لاہور اور اسلام آباد سے ٹرکش ایئر لائن کی چیلینس اکتوبر صبح چھ بجے والی فلاٹیٹ سے استنبول روانہ ہوئے۔ استنبول میں ہم سب ساتھی ایک ہی طیارے کے ذریعے جمنی کے فرانکفرٹ شہر ٹبرکر کے وقت پہنچے، اور وہاں سے بس کے ذریعے جمنی کے دوسرے شہر ہائیڈل برگ روانہ ہوئے جہاں میکس پلائیک فاؤنڈیشن ہے اور ویس ہمارا قیام طے تھا۔ اگلے روز یعنی پہر کے دن سے Adam Walker کے ساتھ جو خود یونیورسٹی آف ہالینڈ میں علوم الحدیث میں پی ایچ ڈی اسکالر تھے، ہماری ورکشاپ شروع ہوئی۔ Adam Walker کا تعلق برطانیہ سے ہے، ہائیڈل برگ یونیورسٹی کے شعبہ قانون کے پی ایچ ڈی اسکالرز کے ساتھ فاؤنڈیشن کی عمارت میں فاؤنڈیشن ہی کی درخواست پر ریسرچ میٹھڑا لو جی کا مضمون پڑھاتے ہیں۔ عربی زبان پر عبور کے ساتھ ساتھ عربی الفاظ بھی خوب صورتی کے ساتھ دادا کرنے پر قدرت رکھتے تھے۔ پی ایچ ڈی کی ڈگری کے لیے حدیث المزملہ پر تحقیقی کام کر رہے ہیں۔ اب تک آغاز سے لے کر امام سیوطی تک اس حدیث کے ایک سو چوتھی طرق جمع کر چکے ہیں۔ خود ایک پاکستانی اسکالر جناب ڈاکٹر افتخار زمان کے کام کے بڑے مداج تھے، اور جہاں تک میں نے ان کے اور ڈاکٹر افتخار زمان کے کام کا جائزہ لیا تو ان کا انداز اور اسلوب تحقیق بھی جناب ڈاکٹر افتخار زمان سے مشابہ تھا۔ طبقات، رجال، مصطلح الحدیث اور حدیث کی کتابوں پر ہونے والے کام پر گہری نظر رکھتے تھے۔

ہم ان کے ساتھ چائے اور کھانے کے وقٹے میں بھی اکثر علمی موضوعات پر گفتگو کرتے تھے۔ ہمارے بعض ساتھیوں کی صلاحیت اور کتب شناسی سے کافی متاثر ہوئے۔ اپنی گفتگو میں بہتر ایہ کہتے رہے کہ آج تحقیق کی دنیا میں مغربی معیار اور اسلوب کو ہر جگہ اپنایا جاتا ہے۔ یہ ایک الگ بات ہے کہ چند موضوعات یا سائنسی علوم میں یہ درست ہو،

لیکن کلی طور پر اور تمام علوم میں بے جا الفعالیت کے ساتھ اس کو تسلیم کرنا ہرگز درست نہیں۔ لیکن المیہ یہ ہے کہ مغرب باقی دنیا کی معروہ بیت اور بے جا الفعالیت والی سوچ اور ذہنیت سے فائدہ اٹھا کر اسلامی علوم کو بھی دلیرانہ موضوع تحقیق بن رہا ہے اور دنیا میں اسلام کی منافی تعبیر پیش کر رہا ہے۔ اس سلسلے میں شاید مغرب میں کچھ ثابت اور صحیح معنوں میں تحقیق کام بھی ہوئے ہیں۔ اس کی مثال میں جناب ڈاکٹر افتخار زمان کے کام کا حوالہ دیتے۔ مزید یہ بھی کہتے ہیں کہ جناب ڈاکٹر افتخار زمان کا مقالہ غیر مطبوعہ ہونے کے باوجود مغربی دنیا میں علوم الحدیث میں سب سے زیادہ پڑھے جانے والے پی ایچ ڈی کے مقالوں میں سے ہے، اور مسکرا کر کہتے ہیں کہ میر انہیں خیال کہ ان کو اس بات کا پتہ بھی ہوا۔ اسلامی علوم میں تحقیق کے مغربی اصول و اسلوب پر فتنگوں کے دوران ہمیں اس بات کی ترغیب دیتے رہے کہ آپ لوگوں کو شریعت اور تمام اسلامی علوم کو براؤ راست مصادر سے سمجھنے پر قدرت حاصل ہے۔ اس کا فائدہ اٹھا کر مغربی زبان و اسلوب میں ساری دنیا میں مانے جانے والے تحقیق کے اس فرم پر اپنا کردار ادا کریں۔ تحقیق کے اس مسلمہ فرم پر اسلامی علوم کے اعتبار سے ناہل لوگوں کے کام کو تقدیم کا نشانہ بنا کر اور ہمیں آگے بڑھ کر اس فرم پر کردار ادا کرنے پر آمادہ کرنے کے لیے انہوں نے دو روزہ ورکشاپ میں تحقیق و تقدیم کے اصول و قواعد تفصیل سے پڑھائے اور اس کے بعد واشنگٹن لا یورپیو میں اسلام پر شائع شدہ و تحقیقی مقاولے ہمیں دیے اور کہا کہ تحقیق و تقدیم کے اصولوں کی نیاد پر آپ لوگ ان مقالوں کا تنقیدی نگاہ سے مطالعہ کریں اور یہ سامنے رکھتے ہوئے کہ تحقیق کی دنیا میں اس رسالے کا کیا مقام و مرتبہ ہے، دیکھیں کہ یہ مقاولے کس حد تک اس معیار پر پورا تر تھے ہیں۔

تین دن تک تحقیق و تقدیم کے اصول و قواعد پڑھنے کے بعد ہمیں مغربی مصنفوں کے دو تحقیقی مقاولوں کا اجتماعی تنقیدی مطالعہ کرایا جن سے ایک تو ان قواعد کی تحریر ہوئی اور دوسرا تحقیق کی دنیا میں قدر کی نگاہ سے دیکھے جانے والے مغربی فورمز پر کچھ متعصب اور ناہل لوگوں کا سطبل بھی دیکھا اور یہ احساس ہوا کہ مدارس کی چار دیواری سے باہر بھی تحقیق کی دنیا میں اسلام اور شریعت کو اصل مصادر و مراجع سے براؤ راست سمجھنے کی صلاحیت رکھنے والے علماء کو کام کرنے کی ضرورت ہے۔ اس کے بعد انہی اصولوں پر بعض شرکا کے تحقیقی مضامین کا جائزہ لیا گیا اور فرداً فرداً ہر ایک کو اس کے مضمون سے متعلق تجاذب ایزدی گئیں۔

## میکس پلانک انسٹی ٹیوٹ کے مرکزی کتب خانے کا دورہ

ورکشاپ کی صورت میں مقالہ جات کا تحقیقی و تقدیمی جائزہ لینے کے بعد میکس پلانک فارائز نیشنل پیس اینڈ رول آف ال (MPIAL) کے مرکزی کتب خانے کے دورے کا پروگرام طے تھا۔ بدھ، یکم دسمبر کی نجحبستہ سہ پہر کو صاف سحری سڑک پر میں منٹ تک پیدل چل کر ہم ایک پر شکوہ عمارت میں داخل ہوئے۔ یہ دفاتر، ریڈنگ ہال اور بعض خفیہ و اہم دستاویزات کے لیے مخصوص مکانات پر مشتمل میکس پلانک فارائز نیشنل پیس اینڈ رول آف لا کام مرکزی کتب خانہ تھا۔ پاکستانی علماء کا سن کر اس لا بھری کے پرانے اور بیانرڈ لا بھری کن جو شمشوٹ کے ہمارے وندکا استقبال کرنے اور کتب خانے کا اوزٹ کرنے کے لیے ذاتی دلچسپی سے تشریف لائے تھے۔ انہوں نے بتایا کہ سقوط برلن کے بعد جرنی جب دوبارہ اپنے پاؤں پر کھڑا ہونے کی کوشش میں تھا تو میکس پلانک فارائز نیشنل پیس اینڈ رول آف لا کو جرنی کے سر کاری

اداروں کو ملکی استحکام اور بین الاقوامی سطح کے معاملات طے کرنے نے نیز اس سب میں مذہب کا کردار متعین کرنے میں مدد مہیا کرنے کا فرض سونپا گیا تھا۔ اس لیے اس ادارے کو عالمی سطح کی کتابیں، مجلات اور خصیہ و تاریخی روپورٹیں جمع کرنے میں ریاستی وسائل فراہم تھے۔ ادارے کی اس ذمہ داری کو دیکھتے ہوئے اس کے کتب خانے کے لیے بنیادی طور پر چار طرح کی کتابیں اور معلومات اکٹھی کرنا اولین ترجیح ٹھہرا:

1. Public International Law
2. Constitutional Law
3. Theory of Law (Jurisprudence)
4. Religion

مذہب کی کتابیں جمع کرنے کا مقصد صرف دینیات اور مذاہب کی تعلیمات میں تحقیق نہیں تھا، بلکہ ہر مذہب کو اصل بنیادوں اور اس کی تعلیمات کی روح کے ساتھ سمجھ کر ان کے ریاست کے ساتھ تعلقات کی نوعیت کو متعین کرنے اور اس بارے میں اپنے عوام کے ساتھ اعتماد و اطمینان کا رشتہ قائم کرنے میں ریاستی اداروں کو سہولت فراہم کرنا تھا۔ اسی طرح ملک کے داخلی نظام میں استحکام پیدا کرنے اور اپنی ترجیحات کے حصول کی خاطر قانون اور دستور سازی میں کوئی خاص اور موافق منصب ڈھونڈھنے اور اختیار کرنے کے لیے اصول قانون کی کتابیں بھی جمع کی گئیں تاکہ قانون سازی اور قانون کی تعمیر و تشریع کے مختلف قانونی نظریات (Legal theories) کا مطالعہ و تحقیق بھی کیا جاسکے۔ اس کے ساتھ ساتھ دیگر ریاستوں کے ساتھ معاملات طے کرنے میں مدد فراہم کرنے کی خاطر بین الاقوامی قانون کی کتابیں بھی اکٹھی کی گئی۔ اسی سلسلے کی ایک انتہائی اہم اور تاریخی دستاویز 1648 کی پیش آف ویسٹ فالیہ بھی جس کی بنیاد پر یورپی اقوام کی تقدیم ہوئی تھی اور نیشن اسٹیٹ کا تصور بھی اسی سے پہونچا تھا۔ اس دستاویز کو تاریخی اور غیر معمولی اہمیت کے حامل ہونے کی وجہ سے انتہائی محفوظ جگہ پر رکھا گیا تھا۔ کتب خانے میں کافی پرانی کتابیں، رسائل اور خصیہ اور نایاب روپورٹیں انتہائی اہتمام کے ساتھ، دل فریب ترتیب اور جدید یکیننا لو جی کی مدد سے سانپنگ انداز میں رکھی گئی تھی۔ میری ذاتی دلچسپی قانون سے تھی، اس نے قانون سے متعلق کوئی شیلف سرسری طور پر ہی سکی، دیکھئے بغیر آگے نہیں گزر رہا۔ بالخصوص امریکی جامعات کے مجلات ہاروڈ ایواریو یو، واشنگٹن لاء ایواریو یو، نیو یارک لاء ایواریو یو وغیرہ اور عرب لاء کوارٹر لی کے علاوہ بھی کافی و قیع جرائد و مجلات کی پرانی فائلیں مکمل پڑی ہوئی نظر آئیں۔ یہیں پہلی بار، ہم نے سلطنت عثمانی کا آئینہ قدیم اردو نما ترکی رسم الخط میں دیکھا۔

اس لائبریری میں مختلف خفیہ ایجنسیوں کی خفیہ روپورٹیں بھی موجود تھیں۔ ہمیں چائینیز ایجنسیوں کی کچھ روپورٹیں بھی دکھائی گئیں۔ پی ایل ڈی اور دیگر کئی درجن پاکستانی مطبوعات دیکھ کر دل میں ایک خوشگوار حیرت کا احساس ناگزیر ہے۔ کتابوں کی کثرت کے پیش نظر زیادہ سے زیادہ جگہ کو استعمال میں لانے کے لیے شیلفوں کو ایک بہن دبا کر آگے پیچھے دھکلنے کا انتظام کیا گیا ہے اور صفائی کا عالم یہ ہے کہ ایسی شیلفیں جہاں میرے خیال میں شاید ہی کوئی جاتا ہو، وہاں ہاتھ پھیر کر بھی کہیں گردد محسوس نہیں کی گئی۔ حق یہ ہے کہ یہاں کتاب دوستی کا عالم دیکھ کر بہت تعجب بھی ہوا اور اپنے یہاں کے حالات اور اس باب میں اپنی پستی پر افسوس بھی۔

میکس پلائک انسٹی ٹیوٹ کے مرکزی کتب خانے کے دورے کے بعد ہم نے جمعرات اور جمعہ کے دو دن اپنے مقالات پر نظر ثانی اور مزید بہتر کرنے پر صرف کیے۔ اس دوران ہم نے انسٹی ٹیوٹ اور فاؤنڈیشن دونوں کے کتب خانوں سے استفادہ کیا۔ اونڈیشن میں کتابوں کا ذخیرہ کم مگر علمی طباعتی اداروں کی گرائقدار اور بیش قیمت نیز اعلیٰ معیار کی تحقیقی کتابوں پر محیط تھا۔ اسی طرح اس دورے کا پہلا ہفتہ جو رکشاپ اور اپنے مقالات پر نظر ثانی اور مزید بہتر کرنے کے لیے منصختا، جمعے کو ختم ہوا۔

ہفتہ اور اتوار کے دو دن ہمیں ذاتی طور پر سیر و فرتی یا کسی دوست عزیز سے ملنے کے لیے دیے گئے۔ اکثر دوست سیر و فرتی کے لیے سو ٹریلینڈ چلے گئے۔ سو ٹریلینڈ کی خوبصورتی واقعی بے مثال ہے۔ سربراہ پہاڑ ہیں اور ہتھی نہریں جن کے کناروں پر صاف ستری اور کشادہ سڑکوں کا جال بچایا گیا ہے۔ پہاڑوں پر چڑھ کر بر ف پوش چوٹیوں، ان کے درمیاں اڑتے بادل کے ٹیلوں اور نیچے زمین کی ہر یا ای اور درختوں کا نظارہ کرنے کے لیے حکومت نے بھلی سے چلنے والی ریل کا نظام بنایا ہے جو سطح زمین سے اوپر پہاڑ پر چڑھتی ہے۔ نہروں اور ان میں آبشاروں سے گرتے پانیوں کے منظر سے مخطوط ہونے کے لیے کشتیاں چلانی گئی ہیں جن کو کسی بھی مشکل صورت حال سے منع کے لیے تین سے چار منٹ میں پہنچنے والے ہیں کا پڑھ سے جوڑا گیا ہے۔ سب سے اہم اور بنیادی چیز یہ کہ زائرین کے لیے امن کو تینی بنایا گیا ہے جس کی وجہ سے یہ ملک ساری دنیا سے سیاحوں کا مرکز بن چکا ہے جو اس ملک کی آمدی میں غیر معمولی اضافے کا سبب بن رہا ہے۔ اس حسین اور خوبصورت ملک میں انتہائی نظم و ضبط، صفائی سترائی کے غیر معمولی اہتمام اور اس کو حسین و محفوظ رکھنے کے لیے یہاں کے رہائشوں میں احساس و شعور نے یقیناً اس کے قدرتی حسن کو زیادہ پرکشش اور قابل دید بنا دیا ہے۔ قدرتی حسن کی یہاں پاکستان میں بھی کم نہیں اور نہ بھر پور طریقے سے مخطوط ہونے کے لیے انتظامات ناممکن ہیں، لیکن امن کے فقدان نے ساری دنیا کے سیاحوں کو اس ملک کے حسن سے لطف اندوڑ ہونے سے محروم کر دیا ہے۔ اگر امن کی نعمت اس ملک کے نصیب میں آجائے تو یہ ملک بھی عالمی سیاحوں کا مرکز بن سکتا ہے۔ حکومتی انتظامات اور نظام کی بہتری تو کافی حد تک اس کی آمدی میں اضافے کا سبب بھی بنیں گے۔  
بہر حال دو دن سو ٹریلینڈ میں گزارنے کے بعد اتوار کو تقریباً رات دس بجے واپس جرمی پہنچ گئے۔

### فیڈرل کا نسٹی ٹیوشنل کورٹ آف جرمی کا دورہ

ہمارا دوسرا ہفتہ مختلف اداروں کے وزٹ کے لیے طے تھا۔ اس سلسلے میں پہلا دورہ جرمی کے کا نسٹی ٹیوشنل کورٹ کا کیا گیا۔ کا نسٹی ٹیوشنل کورٹ ہائیڈل برگ سے کئی کلومیٹر کے فاصلے پر کار لسر و شہر میں واقع ہے۔ چھ دسمبر بروز پیر صح آٹھ بجے ریل کے ذریعے کار لسر کے لیے روانہ ہوئے۔ ہماری ملاقات کا نسٹی ٹیوشنل کورٹ کے جسٹس ڈاکٹر میڈا اسکی کے ساتھ طے تھی۔ فاضل جسٹس انتہائی خوش مزاج اور متواضع انسان تھے۔ ہماری آمد کی اطلاع ملتے ہی خود استقبال کے لیے آئے اور جب اپنا تعارف کروا یا تو ہم سب اعلیٰ عدیہ کے ایک جسٹس کے یوں استقبالیہ پر آنے پر ایک دوسرے کو توجہ سے دیکھنے لگے۔ استقبالیہ سے جسٹس صاحب خود ہی ہمیں عدالت کا وزٹ کرانے لے گئے، بالخصوص کورٹ روم جہاں کیسیز کی سماحت اور فیصلے ہوتے ہیں۔ کورٹ کی ساری عمارت شنیشے کی بنی ہوئی ہے جس کی وجہ

انہوں نے یہ بتائی کہ چونکہ ہماری ساری کارروائی پلیک ہوتی ہے، اس لیے کسی کا بھی حق ہے کہ جب چاہے ہماری کارروائی دیکھ سکتا ہے جس کے لیے کورٹ کے اندر جانے کی بھی ضرورت نہیں بلکہ ششیٰ کی دیوار سے بھی دیکھ سکتا ہے۔ کر انہوں نے ایک واقعہ سنایا کہ پچھلے مہینے رات دس بجے میں اپنے چیبر میں بیٹھا کام کر رہا تھا کہ ایک بندہ سامنے ہر کپڑ ک پر گزرا۔ وہ شراب کے نشے میں تھا۔ مجھے دیکھ کر اس نے زور دار آواز میں کہا کہ Thank you for working for me this hour (اتی دیپک ہماری خدمت کرنے کے لیے آپ کا شکر یہ)۔

اس کے بعد ہمیں ایک ہال میں لے جایا گیا جہاں فضل جسٹس نے جرمی کے عدالتی نظام، اسٹرکچر اور Hierarchy (عدالتیوں کے مراتب) کے بارے میں بریفنگ دی۔ عدالیہ کی آزادی کا بار بار فخر کے ساتھ ذکر کرتے رہے۔ جرمی سول لاء کے نظام پر قائم ملک ہے، اس لئے وہاں کا عدالتی نظام پاکستان اور کامن لائے نظام پر قائم ملکوں سے مختلف ہے۔ جرمی میں عدالیہ Inquisitorial system پر قائم ہے جہاں عدالت خود بھی کسی کیس کے حقوق تک پہنچنے میں شامل ہوتی ہے جب کہ کامن لائے نظام پر قائم ملکوں میں Adversarial System پر عمل ہوتا ہے جہاں عدالیہ کی حیثیت فریقین کے درمیان ایک غیر جانبدار ممنصف کی ہوتی ہے اور وہ خود کیس کے حقوق معلوم کرنے میں مشغول نہیں ہوتی۔ جسٹس صاحب نے ہم سے بھی کافی سوالات پوچھے۔ فوٹی کے بارے میں انہوں نے تفصیلی برسنگ لی۔ بالخصوص بُنکاریہ پوچھتے رہے کہ پاکستان کے اندر ملکی قانونی نظام کے ساتھ ساتھ عملا کا فتوے کا نظام کیساں کیسے چلتا ہے؟ نیز ان فتاوی پر عمل درآمد کروانے کا کیا نظام ہے؟ ہمارے کچھ شرکانے جو شعبہ افغان سے مسلک ہیں، اس سوال کا تفصیلی جواب دیا کہ افقاء اور قضاء میں کئی اعتبار سے فرق پایا جاتا ہے۔ عدالتی فیصلے تو دو یا ڈویڈ فریقیوں میں کوئی تنازع ہوتا دیے جاتے ہیں جبکہ فوٹی کی حیثیت کوئی شرعی حکم جانے میں مدد لینے کی حد تک ہے، اس پر زبردستی عمل نہیں کروایا جاتا۔ اس کے ساتھ انہیں شریعت کورٹ اور سپریم کورٹ کے شریعت اپیلٹ بنچ سے بھی آگاہ کیا گیا۔

دورانِ گفتگو ہمارے بعض ساتھیوں کی قرآن و سنت کی نصوص کی تلاوت سے کافی متاثر کھائی دینے لگے۔ پشتہ، پنجابی یا کسی بھی مادری زبان کے علاوہ اردو کے ساتھ عربی اور انگریزی پر عبور کو بھی انہوں نے کافی سراہا۔ فاضل بحث کے ساتھ ہماری ملاقات کا طے شدہ دورانیہ صرف ایک گھنٹہ تھا لیکن انہوں نے ہمیں ڈھائی سے تین گھنٹے تک وقت دیا۔ دورانِ گفتگو پر تکلف چائے کے ساتھ ہماری خیافت بھی ہوتی رہی۔ تین گھنٹے پر محظی یہ محفل تقریباً ساڑھے بارہ بجے اختتام کو پہنچی اور ہم واپس ہائیڈل برگ کے لیے روانہ ہوئے۔

## یورپی عدالت براءے انسانی حقوق اور کا وسل آف یورپ کا دورہ

اگلے دن یعنی ساتِ دسمبر بروزِ منگل ہم نے فرانس کے سفر باندھا جہاں یورپ کے دو بڑے اداروں کا دورہ طے تھا۔ یہ دونوں ادارے فرانس کے شہر اسٹریس برگ میں واقع ہیں۔ ساتِ دسمبر کی صبح ہائیڈل برگ سے جرمی کے ایک دوسرے شہر کا لسروٹک اور ہال سے ایک تیز ترین ٹرین کے ذریعے ریاتی حدود کو محسوس کیے بغیر فرانس کے شہر

اسٹریس برگ میں داخل ہوئے۔ یورپین کورٹ آف ہیومن رائٹس کی ایک جمیش صاحبہ نے، جن کا تعلق جرمی سے تھا، اس عدالت کی تاریخ، ساخت اور دائرہ اختیار کے بارے میں تفصیلی بریفنگ دی۔ شامی مہاجرین کے بارے میں اس عدالت کے کردار کو خاص طور پر وضاحت کے ساتھ اجاگر کیا اور فخر سے کہا کہ ہم نے تمام یورپی ریاستوں کو شامی مہاجرین کو اپنے ملک واپس بھیجنے سے منع کیا ہے۔ اس کے بعد سوال وجواب کی نشست ہوئی جس میں زیادہ تر موضوع گفتگو سزاۓ موت کا خاتمه، مردوورت کی کلی مساوات اور اسکارف کے مسائل رہے۔ اسلوب بیان اور تعبیر پر قدرت کے علاوہ نجح صاحبہ اپنی گفتگو کے دوران اس عدالت کے مختلف کیسز کا حوالہ دیتی رہیں جس سے قانونی نظریہ (Precedents) کے ساتھ ان کے تعامل کا اندازہ ہوتا رہا۔ یورپین کورٹ آف ہیومن رائٹس میں ایک فریق لازماً کوئی یورپی ریاست ہوتی ہے جب کہ دوسرا فریق کوئی شکایت کشندہ ہوتا ہے جو اپنی کسی حق تلقی کی مثالی کے لیے اس عدالت کا دروازہ ہٹکھاتا ہے۔ یہ عدالت بنیادی طور پر یورپین کونشن آن ہیومن رائٹس، اور خصوصی حالات میں دوسرے بین الاقوامی معاهدات کی روشنی میں فصلے کرتی ہے۔ عدالت کا فصلہ آخری اور حتمی ہوتا ہے اور اس کے پیچانوے فیصلوں پر عمل درآمد بھی ہوتا ہے۔ تاہم بعض حالات میں کوئی ریاست فصلے کو مانے سے انکار بھی کردیتی ہے۔

اس عدالت میں کاؤنسل آف یورپ کی مجرم یورپی ریاستوں سے ایک ایک نجح آتا ہے جس کا طریقہ کاریہ ہے کہ ریاست کی طرف سے نامذکورہ تین ججر میں سے کسی ایک کا انتخاب کیا جاتا ہے جو نو سال کے ناقابل تجدید عرصے کے لیے یہاں پر کام کرتا ہے۔ اس وقت، فی ریاست ایک نجح کے حساب سے، کل ۲۷ جزر یہاں کام کر رہے ہیں۔ عدالت میں دو چیزیں ہوتے ہیں۔ نچلے درجے کے چیزیں میں نجح ہوتے ہیں اور اگر یہاں کے فصلے پر مزید غور کی ضرورت ہو یا اس کے خلاف اپیل کی جائے تو اے اجر کا دوسرا بیٹھتا ہے جس کا فصلہ حتمی ہوتا ہے اور اس کے خلاف اپیل کا حق نہیں ہوتا۔ عجیب بات یہ تھی کہ یورپین کورٹ آف ہیومن رائٹس کو نجح صاحبہ ایک مجرے سے تعبیر فرمائی تھیں اور بجا طور پر یہ ۱۹۵۰ کی دہائی کے حساب سے ایک سیاسی مجرم ہی تھا۔ تاہم یورپیز میں سے ہی کچھ لوگوں کو اس عدالت سے شکایت ہے۔ عین عدالت کے دروازے پر ایک برطانوی شہری پہنچنیں کتنے عرصے سے احتجاج میں لگا ہوا تھا اور چیخ چیخ کر کہہ رہا تھا کہ یہ عدالت انصاف فراہم نہیں کر رہی۔ یہ عدالت ہتلر کی وجہ سے بنائی گئی تھی، لیکن یہاں سے بھی ظلم ہی تقسیم ہوتا ہے۔ کمال کی بات یہ تھی کہ اس برطانوی شخص کے حق احتجاج کا احترام کیا جا رہا تھا اور اس کو عدالت کے دروازے پر شور مچانے اور تماشا لگانے سے روکنے کے لیے کوئی پولیس والا نہیں تھا۔ اس کے علاوہ بھی عدالت کے دروازے کے سامنے دیواروں پر احتجاجی پوستر زد آؤزد اتھا تھے۔

ریسٹورنٹ سے نچلے کے بعد ہمیں کاؤنسل آف یورپ میں لے جایا گیا۔ کاؤنسل ہی کے استقبالیے میں ظہر کی نماز جماعت کے ساتھ ادا کی۔ کاؤنسل آف یورپ ۲۷ ممالک پر مشتمل، ۲۷ ریاستوں پر محیط یورپین یونین سے الگ ایک ادارہ ہے۔ اس ادارے کی تاریخ، فرائض اور قیام کے مقاصد کے بارے میں بھی بریفنگ دی گئی۔ اس ادارے کے قیام کا مقصد یورپ کے خوزیرہ اور سیاہ دور سے نکلنے کے بعد تمام ممبر ریاستوں کو آئین سازی، جمہوریت کے استحکام، انسانی حقوق کے تحفظ کو یقینی بنانے میں تعاون فراہم کرنا تھا اور ہے۔ کوئی بھی ریاست سزاۓ موت کے قانون کے

ساتھ اس یونین کی ممبر نبیں بن سکتی۔ اس کا نسل کی عمارت کے مختلف حصوں کا دورہ کروایا گیا بخصوص ڈیپیٹ روم جو کہ ایک فرائیسی آرکیٹ کا ڈیزائن کردہ ایک خوب صورت اور وسیع ہال ہے۔ حال بین الاقوامی سیاست اور قانون کے منظر نامے پر یہ دنیا میں ادارے تھے جن کا وزٹ یقیناً ہمارے سیاست و قانون کے فہم میں اضافے کا سبب ہنا۔ ان دو اداروں کے دورے سے تقریباً عصر کے وقت فارغ ہونے کے بعد ہم جرمنی کے لیے واپس روانہ ہوئے۔

### نیدر لینڈز میں بین الاقوامی اداروں، STL، ICTY اور ICI کا دورہ

جرمنی کے ملکی اور یوروپی اداروں کے ساتھ ساتھ چند بین الاقوامی اداروں کا دورہ بھی ہمارے پروگرام میں شامل تھا۔ جن اداروں میں ہم نے جانا تھا، وہ سب نیدر لینڈز کے ایک خوب صورت شہر ہیگ میں واقع ہیں۔ ہم آٹھ دسمبر بروز پہلے، صبح فجر پڑھتے ہی بس کے ذریعے ہیگ کے سفر پر لئے۔ جرمنی کی ہائی وے پر بس نیز رفتاری کے ساتھ دوڑ رہی تھی اور فرانس اور جرمنی کی طرح ہمیں یہاں بھی مختلف ملکوں کی سرحدوں کا پتہ نہیں چلا۔ میکس پلانک فاؤنڈیشن کے نمائندے نے ہمیں نیدر لینڈز کے حدود میں داخل ہونے کی خبر دی۔ ابھی ہم نیدر لینڈز کی خوبصورت شاہراہوں کا دوڑتی بس سے نظارہ کر رہے تھے کہ ایک ساتھی کو واٹس ایپ پر یقان موصول ہوا کہ پاکستان میں پی آئی اے کا طیارہ تباہ ہوا ہے جس میں دیگر لوگوں کے ساتھ ساتھ جنید جشید بھی اپنی اہلیت کے ہمراہ شہید ہو گئے ہیں۔ دیار غیر میں وطن عزیز سے یہ جان گسل اطلاع ملتے ہی سب ساتھیوں پر رنج والم کی کیفیت چھاگئی اور فرارِ حدیث نبوی اکشروا ذکر ہاذم اللذات (کلف ختم کرنے والی شیعی موت کو شرست سے یاد کیا کرو) یاد آگئی۔ اللہ پاک تمام شہداء کی کامل مغفرت فرمائے۔ اس قوم کو ہر طرح کی آفات و مصائب سے آزمائش اپنے حفظ و امان میں رکھیں۔

### خصوصی ٹریبیونل برائے لبنان (STL) کا دورہ

چھ گھنٹے کے طویل سفر کے بعد ہم دکھی دلوں کے ساتھ ظہر کو ہیگ پہنچے جہاں سب سے پہلے Special Tribunal for Lebanon (STL) خصوصی ٹریبیونل برائے لبنان کا دورہ طے تھا۔ ٹریبیونل کے استقبالیہ پر مامور سیالکوٹ سے تعلق رکھنے والے ایک پاکستانی گارڈ سے ملاقات ہوئی۔ ان سے تعارف اور کچھ دریک باتیں کرنے کے بعد ایک خاتون ہمیں لینے کے لیے آئیں۔ وہ ہمیں اور ایک اہل میں لے گئیں اور ایک دوسری خاتون نے اس عدالت کے قیام، طریقہ کار اور اب تک ہونے والے کام کے بارے میں بریفنگ دی۔ ۱۲ افروزی جسے دنیا بھر میں عیید محبت کی حیثیت سے منایا جاتا ہے، 2005 میں یہ دن لبنان کی سیاسی تاریخ کو ایک نیا موڑ دے گیا جب بیرون میں ایک کار بم دھا کے میں اس وقت کے وزیر اعظم رفیق الحریری اور ان کے علاوہ بائیکیں لوگوں کو قتل کر دیا گیا۔ دہشت گردی کی اس واردات کی تحقیقات کے لیے اقوام متحده نے لبنان کی درخواست اور امریکہ و فرانس کے اصرار پر میں می 2007 کو ہالینڈ کے شہر ہیگ میں باقاعدہ ٹریبیونل قائم کیا۔ جس کو 10 جنوری 2007 میں موثر قرار دینے کے بعد خصوصی طور پر اس واردات کی تحقیقات سوپی گئیں اور ٹریبیونل کو پیش ٹریبیونل فارلبنان کا نام دیا گیا۔ اس ٹریبیونل کے مرکزی دفتر کے علاوہ بیرون میں ایک ذیلی دفتر بھی واقع ہے۔ ٹریبیونل کے بھر میں لبنان کے بجز کے علاوہ بین الاقوامی بجربھی شامل ہیں جن

کا انتخاب اقوام متحده کے سیکرٹری جنرل تین سال کے دورانیے کے لیے کرتا ہے۔

اس ٹریبوئل کی خاص بات یہ ہے کہ بین الاقوامی سطح پر کسی دہشت گردی کی عدالتی تحقیقات کرنے والا یہ واحد ٹریبوئل ہے۔ ابتدائی طور پر یہ ٹریبوئل تین سال کے عرصے کے لیے قائم کیا گیا تھا تاہم جب تک اس کا کام ختم نہ ہو، یہ اگلے کئی سال تک کام کرتا رہے گا۔ اس خaton کی عمومی اور تعاریف بریفنگ کے بعد جانین کے وکلاء نے فریونگ دی اور اپنے شواہد و دلائل کا خلاصہ پیش کیا۔ ان تینوں تفصیلی بریفنگز اور سوال و جواب کی نشتوں کے بعد یہی تاثر قائم ہوا کہ یہ اقوام متحده کا قائم کردہ سہی مگر ایک کمزور ناتوان ادارہ ہے۔ اکثر کوئی مشکل سوال پوچھنے جانے پر یہی جواب ملتا کہ اس ادارے کا قیام اقوام متحده کا ایک سیاسی فیصلہ ہے اور ہم اس ادارے کے قائم ہونے کے بعد اس کے قانونی امور کو دیکھنے پر مامور ہیں۔ اس ٹریبوئل کو ICTY جس کا ذکر آگے آرہا ہے، کے ایک نجٹ نے بھی تقدیم کا نشانہ بنایا اور کہا کہ اس کا قیام محض امریکہ اور فرانس کی خواہش ہے اور یہی وجہ ہے کہ اس ادارے کے لیے سب سے زیادہ فنڈنگ بھی یہی دولت کر رہے ہیں۔ اس ادارے کے دورے سے فراغت کے بعد یاں ونا امیدی کے ساتھ ڈھلتی شام کو تھکے ہارے ہم نے ہوٹل کا رخ کیا اور اس طرح ہمارا آج کا یہ دن آدھا سفر اور آدھا اس ادارے کی نذر ہو گیا۔

### انٹریشنل ٹریبوئل فارڈی فارم یو گوسلاویہ (ICTY) کا دورہ

یو گوسلاویہ کی نوے کی دہائی انسانی بحران، نسل کشی اور جنگی جرائم کا استغارہ ہے۔ 1991 سے 1999 تک سابقہ یو گوسلاویہ میں لاکھوں انسان خانہ جنگی میں اپنی جانوں سے ہاتھ دھو پیٹھے جن میں ایک بڑی تعداد یومنیا کے مسلمانوں کی بھی تھی جو سربیا کے درندوں کے ظلم و قسم کا نشانہ بنے تھے۔ ان جنگی جرائم میں ملوث افراد کو International Criminal Law (یاد رہے کہ اس شعبہ قانون کے وضع کرنے والوں میں تین سو سے زائد تحقیقی کتب و مقالات کے مصنف مسلمان مصری نژاد امریکی پروفیسر محمود شریف بیونی بھی شامل ہیں) کے اصولوں کے تحت مجرموں کو عدالت کے کھڑے میں کھڑا کرنے اور ان کو سزا دینے کے لیے اقوام متحده نے ایک ٹریبوئل قائم کیا تھا جس کو International Criminal Tribunal for The Former Yugoslavia یا مختصر طور پر ICTY کہا جاتا ہے۔ اس سانچے کو سمجھنے کے لیے اس ٹریبوئل کی بعض کارروائیوں، تحقیقاتی رپورٹوں کے بعض حصوں، متاثرہ افراد اور خاندانوں کے بیانات اور صحافیوں کے تبصروں پر مشتمل ایک لمبی ڈاکو منزی دکھائی گئی۔ اس کے بعد اس ٹریبوئل کے کردار اور اہمیت کو سمجھنے کے لیے ایک فاضل نجٹ نے پریزیشن دی۔ خصوصی ٹریبوئل برائے لبنان کی بہبیت یہ ٹریبوئل بہت کچھ کرچکا ہے۔ ایک سوال کے جواب میں عرب ممالک میں ہونے والے جرائم اور انسانیت کے خلاف جرائم کا ذکر آیا تو موصوف نجٹ نے مسکراہٹ کے ساتھ عرب لیگ کو تقدیم کا نشانہ بنایا کہ انھیں بھی ایک ایسی عدالت قائم کرنی چاہیے، لیکن بدسمتی سے عرب ممالک ایک دوسرے کو پسند نہیں کرتے۔ اس خانہ جنگی میں ملوث ہزاروں افراد پر مختلف عدالتلوں میں مقدمات چلائے گئے تھے تاہم ان میں سے با اثر 161 افراد پر مقدمہ آئی سی ٹی وائی میں چلایا گیا۔ ان افراد میں اس دور کا وزیر اعظم بھی شامل ہے۔ یہ ٹریبوئل زیادہ سے زیادہ عمر قید کی سزادے عکتی ہے اور اب تک کچھ افراد کو عمر قید کی سزادی بھی جا چکی ہے۔ یہاں سے سنائی گئی سزادی پر عمل درآمد مختلف ممالک میں کیا جاتا ہے۔ اس ٹریبوئل کی ایک

خاص بات یہ ہے کہ یہاں پر کسی قسم کے استثناء کا کوئی تصور نہیں ہے۔ دوسری اہم بات یہ ہے کہ اس عدالت سے نامزد کوئی بھی ملزم اپنی کسی بھی حیثیت کی بنیاد پر موارعے قانون نہیں۔

عدالت کا دائرہ اختیار چار قسم کے جرائم تک محدود ہے جن کا 1991 سے 1999 تک ارتکاب کیا گیا ہو۔ یہ جرائم نسل کشی، انسانیت کے خلاف جنگی، جنگی قوانین کی خلاف ورزی اور جنیوا کونشن کی مخالف خلاف ورزی ہیں۔ عدالت کے اعداد و شمار کے مطابق 38 افراد کو سزا دی جا چکی ہے جن پر عمل درآمد 41 مختلف مالک میں ہو رہا ہے۔ 31 افراد کا کیس مخفف عدالتوں کی طرف بھیجا جا چکا ہے۔ 19 افراد کو بری کر دیا گیا ہے۔ 37 افراد کا کیس کسی وجہ سے درمیان میں ہی ختم کر دیا گیا تھا۔ ایک کیس چل رہا ہے جبکہ 6 افراد نے اپنی سزا کے خلاف اپیل کی۔ اس تمام کا رروائی میں عدالت نے چار ہزار سے زیادہ افراد کی گواہیاں قلم بند کی ہیں، وہ ہزار سے زیادہ دن عدالت کی کارروائی چلی ہے اور کچھیں لاکھ سے زیادہ صفحات کا جائزہ لیا گیا ہے۔ کارروائی کے لیے خصوصی کمرہ بنایا گیا ہے جہاں مختلف نوعیت کی گواہیاں لینے اور ملزموں کے بیانات قلمبند کرنے کے لیے جدید سینما لوچی کی مدد سے ایک خوب صورت نظام بنایا گیا ہے۔ اس کے تعارف کے لیے بھی ایک تفصیلی پریزی نیٹوورک ہے۔

### بین الاقوامی فوجداری عدالت (ICC) کا دورہ

کچھیل صدی کے نصف آخر میں بین الاقوامی فوجداری قوانین میں کافی پیش رفت ہوئی ہے۔ انہی میں سے ایک بین الاقوامی فوجداری عدالت International Criminal Court یا آئی سی کا قیام بھی ہے۔ خوشی کی بات یہ ہے کہ ایسی کسی عدالت کے قیام کی تجویز دینے والوں میں ایک نمایاں نام عالم اسلام کا ایک نہایت مؤثر نام محدود شریف بسیونی کا بھی ہے جن کے ذکر کے بغیر بین الاقوامی فوجداری قانون کبھی مکمل نہیں ہو گا۔ کافی کوششوں اور مذاکرات کے بعد 1998 میں اٹلی کے شہر روم میں ایک معاملہ طے پایا جس کو روم سٹیٹ کہا جاتا ہے۔ 2002 میں روم سٹیٹ کے موثر ہوتے ہی آئی سی کا وہ عمل میں آگیا جو بین الاقوامی فوجداری قانون کی تاریخ کا ایک اہم مورث ہے۔ یہ عدالت صرف ان ممالک تک دائرہ اختیار رکھتی ہے جو روم سٹیٹ کے فریق ہیں۔ عالمی سطح پر بڑی طاقتیں مثلاً روس، امریکا اور چین اور عالم اسلام کے اہم ملک پاکستان نے اب تک اس میں بین الاقوامی معاملہ کو توسلیم نہیں کیا ہے جس کی وجہ سے اس عدالت کی تاثیر میں کافی کمزوری محسوس ہو رہی ہے کیونکہ عالمی سطح پر جنگی جرائم کے مرتكبین اس عدالت کے دائرہ اختیار سے باہر ہیں۔ فی الوقت اس عدالت میں جن 39 افراد پر مقدمات چل رہے ہیں، وہ سب افریقیت سے تعلق رکھتے ہیں۔ افریقیت سے ہی تعلق رکھنے والے ممالک جنوبی افریقہ، بروندی اور گھمیمانے اعلان کیا ہے کہ وہ اس عدالت کے فریق نہیں رہے۔ اسی طرح بین الاقوامی قانون کی وسعت پذیری کے ساتھ بین الاقوامی عدالت سکڑتی اور کمزور ہوتی جا رہی ہے۔ اس عدالت کی کمزوری کی دوسری وجہ بھی ہے کہ اس عدالت میں کیس لے جانے کے اخراجات کافی زیادہ ہیں، اس لیے اکثر ممالک اس میں کیس لے جانے کو دولت کا ضیاع سمجھتے ہیں۔ یہ عدالت بنیادی طور پر جنگی جرائم، نسل کشی اور جارحیت جیسے جرائم پر مقدمات چلانے کا اختیار رکھتی ہے اور بالعموم ان افراد پر مقدمہ چلاتی ہے جن پر مقامی عدالتوں میں مقدمات نہ چلائے جاتے یا نہ چلائے جاسکتے ہوں۔ گوہ فی الوقت

آئی سی کافی کمزور عدالت ہے، لیکن یہن الاقوامی فوجداری قانون، جو تیزی سے قوت پکڑتا جا رہا ہے، کے مضبوط ہونے پر آہستہ آہستہ مزید موثر ہوتی رہے گی۔

انٹریشل کورٹ آف جسٹس ICC اور اس عدالت میں ایک بنیادی فرق یہ ہے کہ ICC اقوام متحده کے چھ بنیادی اداروں میں سے ایک ہے جب کہ ICC اقوام متحده کا ادارہ نہیں ہے۔ یہ یہن الاقوامی معاهدے کی بنیاد پر وجود میں آیا تھا اور اس کا اختیار سماحت صرف مجرم مالک تک محدود ہے۔ ICC کے اقوام متحده سے آزاد ہونے کی بڑی وجہ یہ ہے کہ ویٹو پاور کو ایسی عدالت پر تحریکات تھے۔ یہی وجہ ہے کہ روس، امریکا اور چین نے روم سٹیٹ (جس کی بنیاد پر یہ عدالت وجود میں آئی ہے) کی توکیت نہیں کی ہے۔

اس ادارے کے دورے سے فراغت کے ساتھ ہی ہمارا یہ یورپ کا دورہ بھی اختتم کو پہنچا اور ہم جماعت کے دن ظہر کے بعد ہیگ کوالوداع کہتے ہوئے جنمی کے لیے روانہ ہوئے۔ تقریباً رات گیارہ بجے ہائیکرگ پہنچے۔ جماعت کا دن آرام اور پاکستان والپی کے لیے تیاری میں گزار فرانکفرٹ سے تین بجے والی فلاٹیٹ سے عشا کو استنبول پہنچے۔ استنبول میں ڈرکش ائیر لائن کی اسلام آباد جانے والی فلاٹیٹ موسم کی خرابی کی وجہ سے کینسل ہو گئی تھی۔ اس طرح ای ویزا لے کر استنبول شہر دیکھنے کا بھی موقع مل گیا۔ میری ذاتی طور پر زیادہ دیپی کیلی مسجد اور سلاطین ترک کے آثار دیکھنے میں تھی، اس لیے صحن ناشتے کے بعد نیلی مسجد پہنچا اور وہاں نزدیک ہی واقع سلاطین ترک کا قبرستان دیکھنے چلا گیا۔ قبرستان کی پرانی اور خاموش عمارتوں کے نیچے چشم تخلی سے ان بادشاہوں اور ان کے درباروں میں لوگوں اور غلاموں کی آمد و رفت کے ہجوم کا نظارہ کرنے اور ہر شے کے زوال اور فنا کے قانون پر کچھ دریغ نور و فکر کرنے کے بعد ائیر پورٹ کے لیے روانہ ہوا۔ رات بارہ بجے کی فلاٹیٹ سے ہم اتوار کی صبح کو بخیر و عافیت جب اسلام آباد پہنچ تو بارہ ریچ لاول کو پناہ نظر پایا۔

پاکستان میں ورکشاپ سے لے کر والپی تک بارہا یہ خیال آتا رہا کہ میکس پلاکٹ فاؤنڈیشن کے اس پروگرام کی طرح یورپ اور امریکا کے دیگر اداروں کو بھی مدارس کے فضلا کے ساتھ میثمنے اور اپنے ملکوں میں بلا کرتا دلہ خیال کے موقع پیدا کرنے چاہیے۔ اس مضم میں اہم بات یہ ہے کہ ایسے پروگراموں میں عموماً مدارس کے ایسے تعلیم یافتگان کو شرکت کا موقع ملتا ہے جو مدارس سے پڑھے ہوئے تو ہیں، لیکن فراغت کے بعد عملی زندگی میں ان کا مدارس کے ماحول سے کوئی تعلق نہیں رہ جاتا۔ جبکہ فکر و نظر کے اعتبار سے کمل طور پر مدارس کے سانچے میں ڈھلے ہوئے فضلا یا مدارس کے نوجوان مدرسین انگریزی زبان پر قدرت نہ ہونے یا ایسے پروگرامات کی سرے سے آگاہی نہ ہونے کی وجہ سے ان میں شرکت نہیں کر پاتے۔ ظاہر ہے، ایسی صورت میں جہاں ایک طرف مدارس کی نمائندگی نہیں ہو پاتی، وہاں ان اداروں کا مقصد بھی پورا نہیں ہوتا جو دراصل مدارس کے لوگوں کے ساتھ تبادلہ خیال کرنا چاہ رہے ہوتے ہیں۔ اس لیے میرے خیال میں ایسے پروگراموں میں مدارس کے فضلا کو انفرادی طور پر شرکت کرنے کے بجائے اداروں کی سطح پر شرکت کا وقوع دیا جائے اور ہر مدرسہ مشاورت سے نسبتاً زیادہ فاٹق اور باصلاحیت افراد کو ایسے پروگراموں میں بھیجئے، نیز ہر مرحلے پر اساتذہ سے رہنمائی لی جاتی رہے تو اس سے نصف مدرسے کی حقیقی تصویر دنیا تک جائے گی، بلکہ ان اداروں کا اصل مقصد بھی پورا ہو گا۔